

КАДАСТР АГЕНТЛИГИ ӨЗ ЖУМЫСЫН НЕДЕН БАСЛАП АТЫР?

Мәмлекетлик салық комитети жанындағы Кадастр агентлигиниң Қарақалпақстан Республикасы басқармасы, Мәмлекетлик кадастрлар палатасы Қарақалпақстан Республикалық басқармасы хәм «Ўздаверлойиха» мәмлекетлик илимий жойбарлаў институтының жуўапкер қәнигелери, ғалаба хабар қуралларының ўәкиллери хәм блогерлердиң қатнасыўында баспасөз конференциясы болып өтті.

Баспасөз конференциясында, Кадастр агентлиги Қарақалпақстан Республикасы басқармасының баслығы И.Тлеуов, басқарманың жуўаплы хызметкерлери А.Аллаяров, Ж.Ережеповлар шығып сөйлеп, тараўда әмелге асырылған жумыслар туўралы кең түрде мағлыўмат берди.

Image not found or type unknown



Атап өтилгениндей, Өзбекстан Республикасы Президентиниң 2019-жыл 26-августтағы 4427-санлы хәм Министрлер Кабинетиниң 2019-жыл 20-декабрьдеги 1023-санлы қарарлары менен белгиленген тәртиплерге муўапық, исбилерменлик хәм қала қурылысы жумысларын әмелге асырыўда жерлерден турақлы пайдаланыў, өндириллик және социаллық әҳмийетке ийе болған объектлерди дурыс жайластырыў бойынша илажлар избе-из әмелге асырылмақта. Өз-ара қатнасықларда бюрократиялық тосқынлықларды, коррупцияны жоқ етиў мақсетинде ашық-айдын механизмлер енгизилди.

Image not found or type unknown



Жаңа тәртипке муўапық, исбилерменликти хәм қала қурылысы жумысларын әмелге асырыў ушын бос турған жер участкаларын берий тәртиплери жетилистирилип, буннан былай жер участкаларын таңлаў бойынша

материалларды таярлау, уәкилликли уйымлардан келесим хәм жуўмақларды алыў тек YERELEKTRON автоматластырылған информациялық системасы арқалы әмелге асырылмақта.

2020-жылы усы күнге шекем республикамыз бойынша 1980нен аслам бос жер орынлары анықланып YERELEKTRON системасына киргизилди, Соннан, 1513 жер орны «E-AUKSION» электрон-онлайн саўдасына қойылып, бүгинги күнде исбилерменлик субъектлери улыўма майданы 40 гектарға тең 731 жер орнын турақлы пайдаланыў хуқықы менен алыўға миясар болды.

Image not found or type unknown



Жыл басынан усы күнге шекем физикалық хәм юридикалық тәреплердиң 21 мың 286 көшпес мүлк объектлерине кадастр паспортын бериў, 17 мың 773 көшпес мүлке болған хуқықты мәмлекетлик дизимнен өткериў, 1268 шәртнамаларды дизимнен өткериў, 93 мүлкти ижараға бериў шәртнамасын дизимнен өткериў бойынша мәмлекетлик хызметлердиң көрсетилиўи тәмийинленген.

Қатнасыўшылар қәнигелерден өзлерин қызықтырған сораўларға жуўап алды.

Қарақалпақстан хабар агентлиги